
Ishvaraproktam Ashtamipujakathanam

ಈಶ್ವರಪ್ರೋಕ್ತಮಷ್ಟಮೀಪೂಜಾಕಥನಂ

Document Information



Text title : Ishvaraproktam Ashtamipujakathanam

File name : IshvaraproktaMaShTamIpUjAkathanam.itx

Category : shiva, shivarahasya, pUjA

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 34

aShTamIpUjAkathanam | vAvRittashlokaH ||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org

ಈಶ್ವರಪ್ರೋಕ್ತಮಷ್ಟಮೀಪೂಜಾಕಥನಂ



(ಶಿವರಹಸ್ಯಾಂತರ್ಗತೇ ಮಹಾದೇವಾಖ್ಯೇ)

- ಶಿವಪಾರ್ವತೀಸಂವಾದೇ -

ಈಶ್ವರ ಉವಾಚ .

ಕೃಷ್ಣಾಷ್ಟಮ್ಯಾಂ ಮಹಾದೇವಿ ಬೋಧಾಯನವಿಧಾನತಃ .

ಸ್ತ್ರಿಯೋ ಗೃಹಸ್ಥಾಃ ಪುರುಷಾ ವರ್ಣೀನೋಽಪಿ ಮಹೇಶ್ವರಿ .. 1..

ಸರ್ವಕೃಷ್ಣಾಷ್ಟಮೀಷ್ಟೀಶೇ ಉಪೋಷ್ಯಾಹಃ ಪ್ರದೋಷಕೇ .

ನದ್ಯಾಂ ತಡಾಗೇ ಸಂಸ್ನಾಯ ಧೌತವಸ್ತ್ರಧರಃ ಶುಚಿಃ .. 2..

ಭಸ್ಮತ್ರಿಪುಂಡ್ರಸಹಿತೋ ರುದ್ರಾಕ್ಷಾಭರಣೈರ್ಯುತಃ .

ಬಿಲ್ವಪುಷ್ಪಾಣಿ ಸಂಪಾದ್ಯ ಧೌತಕುಂಭಾನಥಾಹತಾನ್ .. 3..

ಕುಶಾಂಶ್ಚ ಸಾಗ್ರಾನ್ಸಂಪಾದ್ಯ ಕೃತನಿತ್ಯಕ್ರಿಯೋ ದ್ವಿಜಃ .

ಪೂಜಾಸ್ಥಾನಂ ಸಮಾಲಿಪ್ಯ ಗೋಮಯೇನ ನವಾಂಭಸಾ .. 4..

ರಂಗವಲ್ಲಿಶೋಭಿತಂ ಚ ಪುಷ್ಪಮಂಟಪಕೈರ್ಯುತಂ .

ವಿತಾನಪಲ್ಲವೋಪೇತಂ ತೋರಣಾವಲಿಭೂಷಿತಂ .. 5..

ತಸ್ಮಿನ್ ಸಂಸ್ಥಾಪಿತೇ ಪೀಠೇ ಸಮಾವಾಹ್ಯ ವೃಷದ್ವಜಂ .

ಸಾಂಬಂ ಸಗಣಮವ್ಯಗ್ರ ಉಗ್ರಾರ್ಚನಪರಾಯಣಃ .. 6..

ಸಂಕಲ್ಪ್ಯ ದೇಶಕಾಲಾದಿ ಪಂಚಾಕ್ಷರಜಪಾದರಃ .

ಪಾದ್ಯಾರ್ಥ್ಯಾಚಮನಾದೀನಿ ಶಂಖಂ ಕುಂಭಂ ಚ ಸಾಂಬುಯುಕ್ .. 7..

ಲಿಂಗಾಗ್ರೇ ಸ್ಥಾಪಯೇದ್ಧೇವಿ ಸುಕೂರ್ಚಂ ಗಂಧಪುಷ್ಪಯುಕ್ .

ಪಂಚಾಮೃತಂ ಪಂಚಗವ್ಯಂ ತಥಾ ಫಲರಸಾನಿ ಚ .. 8..

ಮಧುಪರ್ಕಂ ಚ ಪಾತ್ರೇಷು ಸ್ಥಾಪಯೇದ್ಗಂಧಪುಷ್ಪಕಂ .

ತಾಂಬೂಲಂ ಚ ಹವಿದೇವಿ ಸಂಪಾದ್ಯಾಖಂಡಕಾರ್ಕ್ಷತಾಃ .. 9..

ಘೃತದೀಪಾಂಸ್ತತೋ ದಿಕ್ಷು ಪಿಷ್ಟೈಃ ಕುರ್ಯಾತ್ಸರ್ವತೀಕಾನ್ .

ಆತ್ಮಾವಹೇತಿ ಮಂತ್ರೇಣ ಶಿವಮಾವಾಹಯೇದ್ವತೀ .. 10..

ಸಾಂಬಂ ಚ ಸಗಣಂ ದೇವಂ ಲಿಂಗೇಽಭ್ಯರ್ಚ್ಯ ಪಿನಾಕಿನಂ .

ಪಾದ್ಯಾರ್ಥ್ಯಾಚಮನಾದೀನಿ ದದ್ಯಾದ್ಧೇವಿ ಪೃಥಕ್ ಪೃಥಕ್ .. 11..

ಮೂಲಮಂತ್ರೇಣ ವಿಧಿವತ್ ಮಧುಪರ್ಕಂ ತತಃ ಶಿವೇ .

ಪಂಚಾಮೃತಂ ಪಂಚಗವ್ಯಂ ತಥಾ ಫಲರಸೈಃ ಶಿವೇ .. 12..
 ಗಂಧಪುಷ್ಪಕುಶಾಗ್ರಾಂಬು ಲಿಂಗೇ ದದ್ಯಾತ್ಪಡಕ್ಷರೈಃ .
 ಶತರುದ್ರೇಣ ಜಪವಿದ್ಗೋಶ್ಶೃಂಗೇಣಾಭಿಷೇಚಯೇತ್ .. 13..
 ಇಮಾ ಆಪಃ ಶಿವೇತ್ಯೇವ ಮಾಪೋ ದದ್ಯಾಚ್ಛಿವಾಯ ತು .
 ಆಪೋಹಿಷ್ಠಾದಿಮನುಭಿರಭಿಷಿಂಚೇತ್ತತಃ ಪರಂ .. 14..
 ಬ್ರಹ್ಮಜಿಜ್ಞೈಃ ಪಾವಮಾನೈಃ ಕದ್ರುದ್ರಾಯೇತಿ ಮಂತ್ರತಃ .
 ಸರ್ವೋಹ್ಯೇಷಮಹಾರುದ್ರಃ ಪುರುಷೋರುದ್ರ ಇತ್ಯಪಿ .. 15..
 ವಿಶ್ವಂಭೂತಮಿತಿಶಾನಿ ವಾಮದೇವಾದಿಸಾಮಭಿಃ .
 ಯಜುಃ ಪತಿತ್ರಮಾಪೋನ್ಯಾದ್ಯೋರುದ್ರಾಗ್ನಾವಿತಿಮಂತ್ರತಃ .. 16..
 ಅಭಿಷಿಚ್ಯ ಮಹಾದೇವಂ ಶಿವೇ ಲಿಂಗಸ್ವರೂಪಿಣಂ .
 ದೇವಸ್ಯತ್ವೇತಿ ಮಂತ್ರೇಣ ಸಕೂರ್ಚೇನಾಭಿಷೇಚಯೇತ್ .. 17..
 ಭವಾದ್ಯೈರಷ್ಟಭಿದೇವಿ ತರ್ಪಯೇನ್ನಾಮಭಿಃ ಪೃಥಕ್ .
 ಸಂಶೋಧ್ಯ ವಾಸಸಾ ಲಿಂಗಂ ಪೀಠೇ ಸಂಸ್ಥಾಪ್ಯ ಪೂಜಯೇತ್ .. 18..
 ವಸ್ತ್ರಂ ಗಂಧಂ ಸಿತಂ ಭಸ್ಮ ಸಾಕ್ಷತಂ ಚೋಪವೀತಕಂ .
 ಸುವರ್ಣರತ್ನಾಕಲ್ಪೈಶ್ಚ ಬಿಲ್ವೈಃ ಪುಷ್ಪೈಶ್ಚ ಪೂಜಯೇತ್ .. 19..
 ಕಮಲೋತ್ಪಲಕಲ್ಮಾರಮಂದಾರಕರವೀರಕೈಃ .. 20..
 ಕರ್ಣಿಕಾರಾರ್ಕದಮನೈಃ ಕನಕೈರ್ದ್ರೋಣಸಂಭವೈಃ .
 ಶತಾಷ್ಟನಾಮಭಿದೇವಿ ನಿಧನೇತ್ಯಾದಿಮಂತ್ರತಃ .. 21..
 ಧೂಪಂ ಚ ಗುಗ್ಗುಲೋಪೇತಂ ಘೃತದೀಪಾನ್ ಮನೋರಮಾನ್ .
 ಗಣಾಂಶ್ಚ ಪರಿತಃ ಪೂಜ್ಯ ಗಂಧಪುಷ್ಪಾಕ್ಷತಾದಿಭಿಃ .. 22..
 ಮಹಾಕಾಲಾಯ ಪೂರ್ವೇ ತು ಶಂಕುಕರ್ಣಾಯ ದಕ್ಷಿಣೇ .
 ನಂದಿಕೇಶಾಯ ಪಶ್ಚಾತ್ತ ವಕ್ರತುಂಡಾಯ ಚೋತ್ತರೇ .. 23..
 ಈಶಾನೇ ಚಂಡಿಕೇಶಾನಂ ಧರ್ಮಂ ಚೈವ ಶಿವಾಗ್ರತಃ .
 ಉತ್ತರೇ ಚ ಮಹಾದೇವಿ ಪೂಜಯೇದುಪಚಾರಕೈಃ .. 24..
 ತತ್ತನ್ನಾಮಭಿರೇವೇಶಿ ಶಿವಸ್ಯ ಪರಿತೋ ಯಜೇತ್ .
 ಉದ್ದೀಪ್ಯಸ್ವೇತಿ ಮಂತ್ರೇಣ ಚಾಷ್ಟಪೈಷ್ಟಿಕದೀಪತಃ .. 25..
 ಹವಿಃ ಸಾಜ್ಯಂ ಚ ತಾಂಬೂಲಂ ಶಿವೇ ದದ್ಯಾದ್ಧನೇಷು ಚ .
 ನೀರಾಜನಂ ತತೋ ದದ್ಯಾದ್ವಾದ್ಯಘೋಷಪುರಃಸರಂ .. 26..
 ಭತ್ತಂ ಚ ಚಾಮರಂ ದೇವಿ ವ್ಯಜನಾದರ್ಶಕೇ ತಥಾ .
 ಪ್ರದಕ್ಷಿಣಪ್ರಣಾಮಂ ಚ ಸ್ತವಮೇತತ್ಪ್ರಯೋಜಯೇತ್ .. 27..
 ಜಯ ಶಂಕರ ಪಾರ್ವತೀಪತೇ ಹರ
 ವಿಧಿವಿಷ್ಟಿಂಧ್ರಸುನೇವಿತಾಬ್ಜಪಾದ .

ಉರಗೇಂದ್ರಾಭರಣ ಪ್ರಸೀದ ಶಂಭೋ
 ಪ್ರಸಭಂ ಪಾಪಮಪಾಕುರುಷ್ವ ಸದ್ಯಃ .. 28..
 ಜಯ ಸೋಮಾನಲಸೂರ್ಯಲೋಚನಾದ್ಯ ಶಂಭೋ
 ಧೃತಚಂದ್ರಾಂಕಜಟಾಕುಟೀರಗಂಗಾ .
 ಪರಿಪಾಹಿಪತಂಗ ಮಧ್ಯವಾಸ
 ವಿಧಿಮುಂಡಾಭರಣ ಪ್ರಸೀದ ದೇವ .. 29..
 ಜಯ ಸೋಮಕಲಾವತಂಸ ಶೂಲಪಾಣೇ
 ಗಣವೃಂದಾಮಲಸೇವನ ಪ್ರಸೀದ .
 ಹರ ಭರ್ಗೋರುಮಹೋಗ್ರಕಾಲಕೂಟ-
 ವಿಷಭಕ್ಷೇಂದುಕಲಾಲಸತ್ಯಪರ್ಧ .. 30..
 ಜಯ ಸಾಂಬ ಮಹೋರಗೇಂದ್ರಹಾರ
 ಪ್ರಸಭಂ ಮನ್ಮಥನಾಶನ ಪ್ರಸೀದ ಭರ್ಗ .
 ಭವ ಭೀಮ ಮಹೇಶ್ವರಾವ ಶಂಭೋ
 ಮಯಿ ದೃಷ್ಟಿಂ ಕರುಣಾಂ ಕರುಷ್ವ ಶಂಭೋ .. 31..
 ಇತಿ ಸ್ತುತ್ವಾ ಮಹಾದೇವಂ ಕಾಲಾಷ್ಟಮ್ಯಾಂ ತದಾ ವ್ರತೀ .
 ಪ್ರತಿಷ್ಠಾಪ್ಯ ತತೋ ವನಿಂ ಸ್ವಸ್ತಶಾಖೋಕ್ತಮಾರ್ಗತಃ .. 32..
 ಅಶನೀಯಂ ಹವಿರ್ಯತ್ಸ್ಯಾಜ್ಜುಹುಯಾತ್ತೇನ ಸರ್ಪಿಷಾ .
 ಇಮಾ ರುದ್ರೇತ್ಯಾದಿನಾ ಮಾಂ ಪೂರ್ವಂ ತು ಜುಹುಯಾಚ್ಛಿವಂ .. 33..
 ಶತಂ ಹಿ ಮೇತ್ಯಾದಿಭಿಶ್ಚ ಅಹಂ ಬಿಭರ್ಮಿ ಇತ್ಯಪಿ .
 ಮಾನ ಆಯುಷಿ ಇತ್ಯೇತದಂತೇ ಪಿತರಿ ಇತ್ಯಪಿ .. 34..
 ಮಾನಃ ಸೂರ್ಯಸ್ಯ ಏವಾಪಿ ಮಾನೋ ಮಹಾಂತ ಇತ್ಯಪಿ .
 ಮಾನಸ್ತೋಕೇನ ಮಂತ್ರೇಣ ಹವಿಷ್ಮಂತ ಇತಿ ಕ್ರಮಾತ್ .. 35..
 ವಾಸ್ತೋಷ್ಟತೇತಿ ಮಂತ್ರೇಣ ಆದ್ರ್ವಯಾ ರುದ್ರ ಇತ್ಯಪಿ .
 ದೇವಸ್ಯ ತು ಸುತಾಯೇತಿ ಜುಹುಯಾಜ್ಜಾತವೇದಸಿ .. 36..
 ತತಃ ಸ್ವಿಷ್ಟಕೃತಂ ಹುತ್ವಾ ಆಜ್ಯೈರ್ಹೋಮಂ ಸಮಾಪಯೇತ್ .
 ಪುನರಷ್ಟಸುಮೈಃ ಪೂಜ್ಯ ಹೋಮಾಂತೇ ಶಂ ಪ್ರಸಾದಯೇತ್ .. 37..
 ಪ್ರೀಯತಾಂ ಭಗವಾನೀಶಃ ಸಾಂಬಃ ಸಗಣ ಈಶ್ವರಃ .
 ಅನಯಾ ಪೂಜಯಾ ಹೋಮೈಸ್ತಪೋ ಮಾಂ ಸ ಪ್ರಸೀದತು .. 38..
 ದದ್ಯಾದಘ್ಯಂ ಮಹೇಶಾಯ ಸ ಪುಷ್ಪಾಂಬು ಮಹೇಶ್ವರಿ .
 ದುಃಖದಾರಿದ್ರ್ಯ ಮಗ್ನಂ ಮಾಂ ಸಮುದ್ಧರ ಮಹೇಶ್ವರ .. 39..
 ಅಷ್ಟಮ್ಯಾಮಘ್ಯಾದಾನೇನ ಅಷ್ಟಮೂರ್ತೇ ಪ್ರಸೀದ ಮೇ .
 ಇತ್ಯಘ್ಯಂ ಚ ತತೋ ದತ್ವಾ ಪೂಜಾಮುದ್ವಾಸ್ಯ ಸತ್ತಮೇ .. 40..

ಬ್ರಾಹ್ಮಣಾಯ ಹಿರಣ್ಯಂ ಗಾಂ ಶಾಂಭವಾಯ ನಿವೇದಯೇತ್ .
 ಯತ್ಕಿಂಚಿದ್ವಾ ಯಥಾಶಕ್ತಿ ದದ್ಯಾದೀಶಾನತುಷ್ಟಮೇ .. 41..
 ಭಕ್ತ್ಯಭೋಜ್ಯಾನ್ನಸಂಯುಕ್ತಂ ಭುಂಜೀಯಾಚ್ಛಾಂಭವೈಃ ಸಹ .
 ದಕ್ಷಿಣಾಭಿಶ್ಚ ತಾನ್ ಪುಷ್ಪೈರ್ಗಂಧತಾಂಬೂಲಪೂರ್ವಕಂ .. 42..
 ಭೋಜಯೇಚ್ಚ ಸ್ವಯಂ ಭುಜ್ಯಾನ್ನಕ್ತಂ ವಾ ತತ್ರ ವರ್ತಯೇತ್ .
 ಕೃಷ್ಣಾಷ್ಟಮೀಷು ನಿಯತಮೇಷ ಸಾಮಾನ್ಯತೋ ವಿಧಿಃ .. 43..
 ಏಕಾಬ್ದಂ ತ್ರ್ಯಬ್ದಮಥವಾ ದ್ವಾದಶಾಬ್ದಮಥಾಪಿ ವಾ .
 ಕೃತ್ವಾ ವ್ರತೋದ್ಯಾಪನಂ ಚ ನಕ್ಯಾಶೀ ವಾ ಭವೇತ್ತತಃ .. 44..
 ಸಿತಾಸಿತಾಸ್ವಷ್ಟಮೀಷು ಅವಿಮುಕ್ತೇ ತು ನೈತ್ಯಿಕಂ .
 ಉಪೋಷ್ಯೈವಾವಿಮುಕ್ತೇಶಂ ಪೂಜ್ಯ ಬಿಲ್ವೈಃ ಸುಮೈರಪಿ .. 45..
 ಶಿವೇ ಗಂಗಾಂಬುಭಿಃ ಶೀತೈರಭಿಷಿಚ್ಯ ಮಹೇಶ್ವರಂ .
 ಧೂಪದೀಪಾದಿನೈವೇದ್ಯೈಃ ಸ್ತುವೀತ್ಯೈತಂ ಮಹೇಶ್ವರಂ .. 46..
 ಕಾಲಾಷ್ಟಮೀಷು ನಿಯತಮವಿಮುಕ್ತೇಶ್ವರಂ ಹಿ ಮಾಂ .. 47..
 ಗಂಗಾಧರಾಂಧಕರಿಪೋ ಪ್ರಮಥಾಧಿನಾಥ
 ವಿಶ್ವೇಶ ವಿಶ್ವಗತಸರ್ಜಕಭರ್ಜಕಾಂತೇ .
 ಬ್ರಹ್ಮಾದಿವಿಷ್ಟುಸುರವರ್ಗಸುಪೂಜಿತಾಂಘ್ರೇ
 ಮಾಮೀಶ ಪಾಹಿ ದಯಯಾ ಸ್ಮರಕಾಲನಾಶ .. 48..
 ಇತಿ ಸ್ತುತ್ವಾವಿಮುಕ್ತೇಶಂ ಕಾಲರಾಜಂ ಪ್ರಪೂಜಯೇತ್ .
 ಕಾಲಾಷ್ಟಮ್ಯಾಂ ತು ನಿಯತಂ ಕಾಶೀವಾಸೀ ಮಹೇಶ್ವರಿ .. 49..
 ಮಾಮೇತ್ಯ ಗಂಗಾತಟಗಂ ಗಂಧಪುಷ್ಪಾಂಬುಭಿಃ ಸದಾ .
 ಅಪೂಪಹವಿಷಾ ಚೈವ ವಟಕೈರ್ಲಜ್ಜುಕೈರಪಿ .. 50..
 ಪೂಜಯೇದ್ಧೂಪದೀಪೈಶ್ಚ ಕಾಲಾಷ್ಟಮ್ಯಾಂ ಸ್ತುವೀತ ಚ .
 ಭೈರವಂ ಭೀಷಯಣಾಕಾರಂ ವಾಸನಿರ್ವಿಘ್ನಹೇತವೇ .. 51..
 ಸ್ತೋತ್ರೇಣಾನೇನ ದೇವೇಶಿ ಕಾಶ್ಯಾಂ ಕಾಲಾಷ್ಟಮೀಷು ಚ .
 ಸ್ತುವೀತ ಪದ್ಮೈರ್ಹೃದೈಶ್ಚ ಮಮಾದ್ಯ ಗಣಪೋತ್ತಮಂ .. 52..
 ಪ್ರವಿಷ್ಟೋ ಯೋಽಪ್ಯಥಾನ್ಯತ್ರ ವಸನ್ನೇತತ್ಸವಂ ಜಪೇತ್ .
 ಪುನಃ ಕಾಶೀಂ ಸಮಾಸಾದ್ಯ ತತ್ರ ನಷ್ಟತನುರ್ಭವೇತ್ .. 62..
 ಕಾಲಾಷ್ಟಮ್ಯಾಂ ಕಾಲರಾಜಂ ಸ್ತುವೀತ್ಯೈವಂ ಪ್ರಸಾದ್ಯ ಚ .
 ಕಾಶ್ಯಾಮೇವ ವಸೇನ್ನಿತ್ಯಂ ನ ಪಾಪೇ ರಮತೇ ಹಿ ಸಃ .. 63..
 ಕಿಂಪುನರ್ಬಹುನೋಕ್ತೇನ ಕಾಲಾಷ್ಟಮ್ಯರ್ಚಕೋ ನರಃ .
 ಸರ್ವಾನ್ಕಾಮಾನವಾಪ್ನೋತಿ ಭುಕ್ತಿಂ ಮುಕ್ತಿಂ ಚ ವಿಂದತಿ .. 64..

ಯಜ್ಞಾಯತಫಲಂ ಪ್ರಾಪ್ಯ ಮಮ ಲೋಕೇ ಮಹೀಯತೇ .

ಬ್ರಹ್ಮಹತ್ಯಾದಿಭಿಃ ಪಾಪೈರ್ಮುಚ್ಯತೇ ನಾತ್ರ ಸಂಶಯಃ .. 65..

ಮಧ್ಯಾಷ್ಟಮೀಪ್ರಥಿತಸೋಮಕಲಾವತಂಸಂ

ಸರ್ವಾಷ್ಟಮೀಷು ನಗಜೇ ಪರಿಪೂಜಯಂತಿ .

ನಷ್ಟಾನಿ ತೇಷು ದುರಿತಾನಿ ಭವಂತಿ ಸದ್ಯೋ

ಹೃಷ್ಟಾನಿ ತೇಷು ಸುಕೃತಾನಿ ವಿಮುಕ್ತಿದಾನಿ .. 66..

ಯೋ ವಾಽವಿಮುಕ್ತೇ ಸಿತಭಸ್ಮಭಾಲಃ

ಕಾಲಾಷ್ಟಮೀಷು ನಿತಂ ಮಮ ಕಾಲರಾಜಂ .

ಸಂಪೂಜಯತ್ಯಘಗಣೈರ್ನಬಿಭೇತಿ ಸದ್ಯೋ

ಹೃದ್ಯೋ ಭವೇದತಿತರಾಂ ಸ ಭವೇತಿಧನ್ಯಃ .. 67..

.. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ತಮಷ್ಟಮೀಪೂಜಾಕಥನಂ ಸಂಪೂರ್ಣಂ

..

- .. ಶ್ರೀಶಿವರಹಸ್ಯಂ . ಮಹಾದೇವಾಖ್ಯಃ ಏಕಾದಶಮಾಂಶಃ . ಅಧ್ಯಾಯಃ 34

ಅಷ್ಟಮೀಪೂಜಾಕಥನಂ . ವಾವೃತ್ತಶ್ಲೋಕಾಃ ..

- .. shrIshivarahasyam . mahAdevAkhyah ekAdashamAMshaH . adhyAyaH 34

aShTamIpUjAkathanam . vAvRRittashlokaH ..

Notes:

Śiva ಶಿವ delivers Upadeśa ಉಪದೇಶ to Pārvatī ಪಾರ್ವತೀ about observing Aṣṭamī

ಅಷ್ಟಮೀ - especially that KṛṣṇaPakṣa ಕೃಷ್ಣಪಕ್ಷ - that is known as Kālāṣṭamī

ಕಾಲಾಷ್ಟಮೀ - and the merits of doing so.

He advises about worshipping Him with Mahādevī ಮಹಾದೇವೀ and His gaṇa-s ಗಣಾಃ;

and worshipping His Aṣṭamūrti ಅಷ್ಟಮೂರ್ತಿ.

He also advises about the ŚivaStutiḥ ಶಿವಸ್ತುತಿಃ and Kālabhairavāṣṭakam

ಕಾಲಭೈರವಾಷ್ಟಕಂ; the latter being meant to be recited for worshipping Bhairava

Kālarāja ಭೈರವ ಕಾಲರಾಜ.

Selected Śloka-s from the Chapter are presented on this page.

Further details are mentioned in the Adhyāyaḥ 35 - Kṛṣṇāṣṭamīvratodyāpanakathanam

ಅಧ್ಯಾಯಃ 35 - ಕೃಷ್ಣಾಷ್ಟಮೀವ್ರತೋದ್ಯಾಪನಕಥನಂ.

The Kālāṣṭamīkṛte ŚivaStutiḥ ಕಾಲಾಷ್ಟಮೀಕೃತೇ ಶಿವಸ್ತುತಿಃ and the Kālabhairavāṣṭakam

ಕಾಲಾಷ್ಟಕಂ can be accessed from the links given below.

Proofread by Ruma Dewan

Ishvaraproktam Ashtamipujakathanam

pdf was typeset on November 2, 2024

Please send corrections to sanskrit@cheerful.com

